

Iki prezidentiň kyssasy

Category: Kitapcy, Publisistika, Romanlar, Sözler

написано kitapcy | 26 января, 2025

Iki prezidentiň kyssasy IKI PREZIDENTIŇ KYSSASY



Günbatar demokratiýasynda kanunlar indi türmäň başlygynyň eline geçen bolsa, Gündogar demokratiýasynda kanunlar ömürlük lider bolan çekistiň elinde galdy

Şu gün irden dünýä şeýle ýagdaýda oýandy:

ABŞ-nyň öňki prezidenti saklanýan raýon türmesinden kepillik haty alnyp, wagtlaýyn azatlyga çykarylýar.

Russiýanyň ömürlük prezidenti öňki aşpezi we daşary ýurtlardaky alyp barýan uruşlarynyň wekili üçin «yzy ýarasyn» sözlerini aýdýar.

Tutus ýer şary haýrana galyp, şu soragy berýär: Bu hakykatdanam menmi?

Ençeme ýyllap näçe köp hadysany sypdyrman görüp we yzarlap gelenem bolsaňyz, ýene-de garaşylmadyk wakalar azlyk etmeýär.

Gürrüň bu ýerde garaşylmadyk waka bolan Ýewgeniý Prigožiniň barýan uçarynyň partladylmagynda däl-de, şol pursat raketanyň uran uçarynyň başga biri tarapyndan wideoýazgy edilmegi bilen

göni efirde berilen janly signalda.

Rus oppozisionerleri köplenç naharyna awy goşulyp öldürilýär. Şonuň üçin Jo Baýden «Wagneriň» başlygyna nahar iýmezden öň «iýip-içýän zatlaryny barlatmagy» maslahat beripdi.

Nähili çäkli hyýaly güýç. Eýse ýörite saparlar sanawy niçik borka? Oňa-da esewan edilmelimi?

Derejäňiz nähili bolanda-da, nireli bolanyňyzda-da edip biljek ýeke zadyňyz howatyrlanmak – has dogrusy, gorkmakdyr. Çünki «duýgularyň çaknyşygy» syýasat we güýç çaknyşygyndan az howply däldir.

Trampy hiç ýere gitmezlik şerti bilen dil hatyny alyp türmeden boşatdyryp masgaralamak bilen harby çini we raýat statusy bolmadyk adam tarapyndan harby agdarlyşyga synanyşyp Putiniň masgaralamak des-deňdir.

Putiniň kabinetinde üç portret asylygy: birinjisi Russiýany tirseg8ne galdyran imperator Beýik Pýotr, ikinjisi ýurduň edebi şan-şöhratyny arşa galdyran Aleksandr Puşkin, üçünjisi bolsa uruşdan soň Fransiýany täzedan guran Şarl de Goll.

Ukraina Beýik Pýotryň garşysyna gitdi, Pribaltika ýurtlart Puşkine gozgalaň turuzýandyklaryny eşitdirdiler we garşydaşlary onuň Russiýany täzedan gurmagynyň öňüni aldylar.


Dostoýewskiniň iň gowy romanlarynyň biriniň ady «Masgaralananlar».

Hamana öň ýazanlarymy ýatdan çykaran ýaly zol gaýtalap duranyma seretmäň, emma buýsanç we masgaralanma rus durmuşyna ymykly ornaşypdyr.

Şeýle-de Puşkin Angliýada Şekspir, Fransiýada Wiktor Gýugo, Ispaniýada Serwantes ýaly biri däl, ol ýurduň şahyrydyr.

Hem Putine, hem Puşkine ýöneldilen masgaralanmalar täzelendi. Otuz ýyl geçendigine garamazdan Putin häzirem Ukrainany yzyna alyp bilenok.

Soňra bimynasyp hatardan biri çykyp, saýlama çekistleriň biri bolan Putine garşy tutluşyga girdi.



Masgaralanma öň sud edilen, özüne aşpezlik eden, Kremliň hojaýyny daşary ýurtly ýolbaşçylary myhman alanda saçagy hut özi bezän biriniň rus goşunyny garşysyna aýaga galdyrmaga synanyşmagy bilen ýetjek derejesine ýetdi.

Bu ýagdaý ruslaryň duýgularyna ot berse gerek, edil hemişeki gazaply, galmagalçy, gaty sesli syýasatça yzly-yzyna sögülmeginiň amerikanlaryň duýgularyna ot berişi ýaly.

Garward uniwersitetiniň akademigi Dominik Moisiň dili bilen aýdanda, «duýgularyň ahy-nalasy» biynjalyk edijidir, çünki ol ar almak we amatly wagt peýlemek bilen doludyr.

Dünýäniň iň uly iki ýurdy şular ýaly iki konflikte batan

pursatynda, forma we mazmun taýdan şuňa üns berilmeli:
Günbatar demokratiýasynda kanunlar indi türmäň başlygynyň
eline geçen bolsa, Gündogar demokratiýasynda kanunlar ömürlik
lider bolan çekistiň elinde galdy.

Semir ATAULLAH,
Liwanly žurnalist.

Ýekşenbe, 27.08.2023 ý. Publisistika